

جنگ صفین

<?xml encoding="UTF-8?">

جنگ صفین

حضرت علیؑ اور معاویہ کے درمیان لڑی گئی جنگوں میں سے ایک ہے جو 37ھ کو صفر کے مہینے میں صفین کے مقام پر لڑی گئی۔

اس جنگ میں جب معاویہ نے جنگ کو ہارتے دیکھا تو قرآن کو نیزوں پر بلند کیا جس پر امام علیؑ کے بعض سادہ لوح ساتھیوں نے جنگ جاری رکھنے سے انکار کیا۔ آخر کار فریقین نے حکمیت کے ذریعے اختلافات کو ختم کرنے کا فیصلہ کیا لیکن لشکر شام کے نمائندہ عمرو عاص نے طے شدہ معاہدہ کے خلاف لشکر عراق کے نمائندہ ابو موسیٰ اشعری کو دھوکہ دے کر امام علیؑ کو خلافت سے معزول اور معاویہ کو خلافت پر برقرار رکھا۔

عمار یاسر اور خزیمہ بن ثابت اسی جنگ میں شہید ہوئے ہیں۔

جنگ صفین کا تاریخچہ

سنہ 36 ہجری

5 شوال

امام علیؑ کی لشکر کا شام کی طرف روانگی۔

کربلا پہنچنا اور واقعہ عاشورا کی پیشگوئی۔

ساباط مدائن تک پہنچنا اور 1200 افراد کا لشکر امام سے الحاق

36ھ کے آخری ایام

دونوں لشکر کے ہراول دستے کا آئنا سامنا اور لشکر شام کی پسپائی

سنہ 37 ہجری

محرم

حرام مہینے کی وجہ سے جنگ میں وقفہ

اول صفر

جنگ صفین کا باقاعدہ آغاز

5 صفر

شام کے بعض حافظ قرآن کا امام علیؑ کی لشکر سے ملحق ہونا[1]

9 صفر

شہادت عمار یاسر

لیلة الہریر

(جنگ کے آخری ایام)

نماز فجر سے آدھی رات اور آدھی رات سے اگلے دن ظہر تک جنگ جاری، عمرو عاص کی مکاری سے قرآن کو نیزوں پر اٹھانا اور حکمیت کی درخواست

حکمیت کا تحریر نامہ تیار اور زمان اور مکان کا تعین

ربیع الاول، امام کی کوفہ واپسی

رمضان

برپایی حکمیت در دومة الجندل میں حکمیت کا قیام اور ابوموسیٰ اشعری کو عمروعاص کا دھوکہ، امام علیؑ کا

حکمیت کے نتیجے کی مخالفت۔[2]

امام علیؑ کے دور حکومت کی جنگیں مد مقابل تاریخ وقوع

جنگ جمل حضرت عائشہ اور طلحہ و زبیر 15 جمادی الثانی سنہ 36 ہجری

جنگ صفین معاویہ صفر سنہ 37 ہجری

جنگ نہروان خوارج صفر سنہ 38 ہجری

جنگ کی تمہیدات

جس وقت امام علیؑ خلافت پر فائز ہوئے، معاویہ کئی سالوں سے شام کا حکمران بنا بیٹھا تھا۔ معاویہ کو خلیفہ

دوم نے سنہ 18 ہجری میں دمشق کا گورنر مقرر کیا تھا،[3] جو خلیفہ سوم کے دور میں بھی جاری و ساری رہا۔[4]

لیکن امیرالمؤمنین حضرت علیؑ نے خلافت کا منصب سنبھالتے ہی عبداللہ بن عباس کو شام کا گورنر مقرر فرمایا

اور اسی ضمن میں معاویہ کو خط لکھا اور شام کے بزرگان سمیت مدینہ آ کر آپ کی بیعت کرنے کا مطالبہ کیا

لیکن معاویہ نے نہ صرف بیعت سے انکار کیا بلکہ حضرت علیؑ سے عثمان کے خون کا بدلہ لینے کا عندیہ دیا۔

حضرت علیؑ نے معاویہ کو یوں مرقوم فرمایا تھا کہ لوگوں نے آپ سے مشورہ کئے بغیر عثمان کو قتل کر ڈالا ہے

اور اب آپس کے صلاح مشورے کے بعد سب نے یک زبان ہو کر مجھے بطور خلیفہ منتخب کیا ہے۔ معاویہ کو

لکھے گئے ایک خط میں امام علیؑ یوں رقمطراز ہیں:

"میری بیعت ایک عمومی بیعت ہے جس میں تمام مسلمان شامل ہیں، چاہے بیعت کے وقت مدینہ میں

حاضر ہوں یا بصرہ اور شام یا دوسرے شہروں میں ہوں۔ تم نے یہ گمان کیا ہے کہ مجھ پر عثمان کے قتل کی

تہمت لگانے کے ذریعے میری بیعت سے سرپیچی کر سکو گے؟ سب کو معلوم ہے کہ ایک تو عثمان کو میں نے

قتل نہیں کیا تاکہ مجھ پر کوئی قصاص لازم ہو دوسری بات عثمان کے ورثاء ان کے خون کا بدلہ لینے کے لئے تم

سے زیادہ سزاوار ہے اور تم خود ان افراد میں سے ہو جو عثمان کی مخالفت کیا کرتے تھے اور جس وقت انہوں

نے تم سے مدد کی درخواست کی تو تم نے ان کی مدد نہیں کی یہاں تک کہ انہیں قتل کر دیا گیا"[5]

اس پر معاویہ نے کوئی جواب نہیں دیا۔[6]

جنگ جمل کے بعد امام علیؑ کوفہ میں مستقر ہوئے اور معاویہ کو اپنی اطاعت پر قانع کرنے کی ہر ممکن کوشش

کی۔[7] لیکن جب امام علیؑ کو یہ یقین ہو گیا کہ معاویہ آپ کی بیعت اور اطاعت کرنے کا ارادہ نہیں رکھتا اور

کوفہ کے سرکردگان نے بھی شام کے ساتھ جنگ میں آپ کا ساتھ دینے کا عندیہ دیا تو آپ نے ایک خطبے کے

ذریعے لوگوں کو جہاد کی دعوت دی۔

معاویہ کے مددگار

عمرو بن عاص (اس وقت فلسطین میں تھا معاویہ نے اس کے مشوروں سے فائدہ اٹھانے کے لئے اسے مصر کی

حکومت کا وعدہ دے کر شام بلوایا)،[8] عبید اللہ بن عمر، عبد الرحمن بن خالد بن ولید، عبداللہ بن عمرو بن

عاص، مروان بن حکم، معاویہ بن حدیج، ضحاک بن قیس، بسر بن ارطاة، شرحبیل بن سمط کندی اور حبیب بن

امیر المؤمنین کی دعوت جہاد

امام علیؑ نے فرمایا:

"نحن النجباء، وأفرطنا أفراط الانبياء، وحزينا لله حزب، وحزب الفئة الباغية حزب الشيطان، و من سوى بيننا وبين عدونا فليس منا (ترجمہ: ہم منتخب اور برگزیدہ ہیں اور ہم سے گذرنا - (اور ہمیں نظر انداز کرنا) انبیاء سے گذرنے کے مترادف ہے اور ہماری جماعت اللہ کی جماعت ہے اور باغی جماعت شیطان کی جماعت ہے اور جو ہمیں اور ہمارے دشمنوں کو یکساں سمجھے وہ ہم سے نہیں ہے۔)

ابن حنبل، فضائل امیر المؤمنین علی بن ابی طالب، ص 310۔

امام مطمئن ہوئے کہ معاویہ طاقت کی زبان کے سوا دوسری زبان نہیں سمجھتا اور دوسری جانب سے کوفہ کے زعماء شام کے ساتھ جنگ میں آپ کے ساتھ ہیں تو آپ نے خطبہ دے کر لوگوں کو جہاد کی دعوت دی۔ آپ نے عبداللہ بن عباس کو مکتوب روانہ کیا کہ بصرہ کے عوام کو آپ کا ساتھ دینے کی دعوت دیں اور یوں بصرہ کے بہت سے لوگ ابن عباس کے ساتھ کوفہ چلے آئے۔ نیز آپ نے اصفہان کے والی مخنف بن سلیم کو بھی خط لکھا اور ہدایت کی کہ اپنی سپاہ کے ساتھ آپ سے آملیں۔ [10]

جنگ کا آغاز

آخر کار امام علی علیہ السلام کی سپاہ عراق اور شام کے شمال میں اور روم کی سرحد پر سپاہ شام کے آمنے سامنے قرار پائی۔ امیر المؤمنین نے مالک اشتر کو ان کی طرف روانہ کیا اور ان سے تاکید فرمائی کہ کسی طور بھی جنگ کا آغاز نہ کریں۔ مالک کے آنے کے ساتھ ہی سپاہ شام نے جنگ کا آغاز کردیا اور فریقین کے درمیان جنگ چھڑ گئی جس کے بعد سپاہ شام پسپا ہوگئی۔ [11]

بعض لوگوں کو یہ سوال درپیش تھا کہ امام علیؑ ان کے ساتھ کیونکر لڑ رہے ہیں جبکہ وہ مسلمان ہیں اور رسول اللہؐ نے فرمایا ہے: ہمیں جنگ کا حکم دیا گیا ہے اس وقت تک کہ لوگ توحید کی گواہی دیں، اور جب گواہی دیں تب ان کی جان اور ان کا مال محفوظ ہے۔ لیکن عمار یاسر نے ان لوگوں کا جواب دیتے ہوئے کہا: یہ بات صحیح ہے لیکن یہ لوگ اسلام نہیں لائے ہیں، وہ باطن میں کفر ہی برتتے تھے آج تک انہوں نے اعوان و انصار اپنے گرد جمع کئے ہیں۔ [12]

جنگ میں خواتین کی موجودگی

کوفہ کی بعض خواتین بھی صفین میں موجود تھیں جو شعر کہتی تھیں جن میں وہ امیر المؤمنین کی مدح کرتی تھیں اور آپ کے فضائل بیان کرتی تھیں اور خلیفۃ المسلمین کی سپاہ کو باغی فوج کے خلاف جنگ کی ترغیب دلاتی تھیں۔ سورہ بنت عمارہ ہمدانی اور ام سنان، [13] زرقاء بن تعدی ہمدانی، [14] ام الخیر اور جرہ بنت مرہ بن غالب تمیمی ان ہی خواتین میں شامل تھیں۔ [15]

جنگ بندی

ایک دو لڑائیوں کے بعد محرم الحرام کا مہینہ شروع ہوتا ہے قرار پایا کہ جنگ روک دی جائے۔ [16]

لیکن امیر المؤمنینؑ اور معاویہ کے نمائندوں کے درمیان مذاکرات جاری تھے اور معاویہ نے جنگ بندی کو عمار

یاسر، عدی بن حاتم، مالک اشتر سمیت ان لوگوں کے قتل سے مشروط کردیا جو اس کے خیال میں قتل عثمان میں ملوث تھے! یہ شرط نہ تو امیرالمؤمنینؑ کے لئے قابل قبول تھی اور نہ ہی عراقی عوام کے لئے اور پھر ان افراد نے عثمان کے قتل میں کوئی کردار بھی ادا نہیں کیا تھا۔ یہ مسئلہ اس سے پہلے بھی مسجد کوفہ میں جب ابو مسلم خولانی نے معاویہ کا خط لا کر امیرالمؤمنینؑ سے عثمان کے قاتلوں کے حوالے کرنے کی درخواست کی تھی تب بھی مسجد میں موجود تمام افراد نے کھڑے ہو کر کہا تھا: "ہم سب عثمان کے قاتل ہیں"۔ [17]

صفین میں یہی واقعہ دہرایا گیا اور سپاہ امیرالمؤمنینؑ میں سے 20000 افراد نے الگ ہو کر کہا: "ہم عثمان کے قاتل ہیں"۔ [18]

معاویہ درحقیقت جنگ کا ارادہ رکھتا تھا اور یہ شرطیں وہ اس لئے لگا رہا تھا کہ اس کو معلوم تھا کہ امیرالمؤمنینؑ اس کا یہ مطالبہ کسی صورت میں بھی قبول نہیں کریں گے۔ وہ مذاکرات کے مواقع فراہم کر کے ان افراد کو دھوکہ دے کر اپنی طرف مائل کرانا چاہتا تھا جو اس کے خیال میں امامؑ سے منحرف ہو سکتے تھے! چنانچہ اس نے امامؑ کی طرف سے مذاکرات کے لئے آئے "زیاد بن حفصہ" سے کہا: "میں تم سے تقاضا کرتا ہوں کہ اپنے خاندان کے افراد کے ساتھ آکر ہم سے آملو اور میں عہد کرتا ہوں کہ فتح کی صورت میں سے کوفہ اور بصرہ میں سے ایک شہر تمہارے سپرد کروں"۔ زیاد نے کہا: "جو نعمت مجھے اللہ نے عطا کی ہے اس کے لئے میرے پاس اللہ کی جانب سے واضح برہان موجود ہے اور ہرگز خطا کاروں کا حامی نہیں بننا چاہتا"۔ [19] بہر حال جنگ بندی جاری نہ رہ سکی۔

جنگ کا دوبارہ آغاز

صفر سنہ 37 ہجری کو دو لشکروں کے درمیان گھمسان کی جنگ ہوئی۔ ہر روز امیرالمؤمنینؑ کا ایک سپہ سالار اگلی صفوں کی کمان سنبھالتا تھا، پہلے روز مالک اشتر، دوسرے روز ہاشم بن عتبہ، تیسرے روز عمار یاسر، چوتھے روز محمد حنفیہ اور پانچویں روز عبداللہ بن عباس سپاہ امیرالمؤمنینؑ کے سپہ سالار تھے۔ [20]

حوالہ جات

1. نصر بن مزاحم، وقعة صفین، 1404ھ، ص 222.
2. جعفریان رسول، اطلس شیعہ، 1391 شمسی ہجری، ص 58.
3. ابن اثیر، الکامل فی التاریخ، ۱۴۰۸ق، ج ۲، ص ۱۷۲، بہ نقل از: منتظری مقدم، «روابط امام علی (ع) و معاویہ»، ص ۴۳.
4. ابن عساکر، تاریخ دمشق الکبیر، ۱۴۲۱ق، ج ۶۲، ص ۸۱، بہ نقل از: منتظری مقدم، «روابط امام علی (ع) و معاویہ»، ص ۴۳.
5. ابن ابی الحدید، شرح نہج البلاغہ، داراحیاء التراث العربی، ج ۳، ص ۸۹.
6. بلاذری، انساب الاشراف، موسسہ الاعلمی، ج ۲، ص ۲۱۱.
7. ابن اعثم، الفتوح، ۱۴۱۱ق، ج ۲، ص ۳۷۵.
8. ابن اعثم، الفتوح، ج 2، ص 382.
9. ابن مزاحم، وقعة صفین، ص 195، 429، 461، 552 و 455؛ ابن اثیر، اسد الغابۃ، ج 3، ص 436؛ ذہبی، سیر اعلام النبلاء، ج 2، ص 392؛ ذہبی، وہی ماخذ، ج 3، ص 91؛ .

10. ابن مزاحم، وقعة صفين، ص 115.
11. جعفریان، تاریخ خلفاء، ص 276.
12. ابن مزاحم، وقعة صفين، ص 215.
13. ابن اعثم، الفتوح، ج 2، ص 101.
14. ابن اعثم، الفتوح، ج 3، ص 142.
15. ابن بكار، الوافدات من النساء على معاوية بن ابی سفيان، ص 36.
16. ابن مزاحم، وقعة صفين، ص 196.
17. دينورى، اخبار الطوال، ص 163.
18. دينورى، اخبار الطوال، مان، ص 170.
19. ابن مزاحم، وقعة صفين، ص 199.
20. بلاذرى، انساب الاشراف، ج 2، ص 305.

مآخذ

- ابن ابی الحديد، شرح نهج البلاغه، تحقيق محمد ابو الفضل ابراهيم، بيروت، دار احياء التراث العربى، بى.تا.
- ابن اثير، عز الدين ابو الحسن، الكامل فى التاريخ، بيروت، دار احياء التراث العربى، چاپ اول، ۱۴۰۸ق.
- ابن اعثم، محمد بن على، الفتوح، بيروت، دار الندوه، [بى.تا] و دار الأضواء، ۱۴۱۱ق.
- ابن بكار، اخبار الوافدات من النساء على معاوية بن ابی سفيان، بيروت، مؤسسة الرساله، بى.تا.
- ابن جوزى حنبلى، المنتظم فى تاريخ الملوك والأمم، بيروت، دار صادر، بى.تا.
- ابن حنبل، احمد، فضائل اميرالمؤمنين على بن ابی طالب، تحقيق سيد عبد العزيز طباطبايى، قم، دار التفسير، ۱۴۳۳ق.
- ابن شهر آشوب، مناقب آل ابی طالب، تحقيق يوسف البقاعى، بيروت، دار الاضواء، بى.تا.
- ابن عساكر، على بن حسن، تاريخ دمشق الكبير، تحقيق ابی عبدالله على عاشور الجنوبى، بيروت، دار احياء التراث العربى، چاپ اول، ۱۴۲۱ق.
- ابن مزاحم، نصر، وقعة صفين، تحقيق عبد السلام محمد هارون، قم، منشورات مكتبة المرعشى النجفى، چاپ دوم، ۱۴۰۳ق.
- ابن مسكويه، ابوعلى، تجارب الأمم، تحقيق ابو القاسم امامى، تهران، سروش، چاپ دوم، ۱۳۷۹ش.
- بلاذرى، احمد بن يحيى، انساب الاشراف، تحقيق محمد باقر محمودى، بيروت، مؤسسه الاعلمى، بى.تا.
- جعفریان، رسول، تاريخ خلفاء، قم، انتشارات دليل ما، بى.تا.
- دينورى، احمد، الاخبار الطوال، به كوشش عبد المنعم عامر، قاهره، بى.تا، ۱۹۶۰ء.
- ذهبى، محمد بن احمد، سير اعلام النبلاء، تحقيق محب الدين ابو سعيد، بيروت، دار الفكر، بى.تا.
- سبط بن جوزى، تذكرة الخواص، قم، منشورات الشريف الرضى، چاپ اول، ۱۴۱۸ق.
- منتظرى مقدم، حامد، «روابط امام على (ع) و معاوية» (از خلافت تا جنگ صفين)، در مجله معرفت شماره ۵۲، ۱۳۸۱ش.